

II

(Attie mhux leġiżlattivi)

DECIJONIJIET**DECİJONI TA' IMPLIMENTAZZJONI TAL-KUNSILL (UE) 2020/1260****tal-4 ta' Settembru 2020**

li temenda d-Deċiżjoni ta' Implementazzjoni (UE) 2017/1855 li tawtorizza lir-Rumanija tapplika miżura speċjali ta' deroga għall-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (¹), u b'mod partikolari l-ewwel subparagrafu tal-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) Taħt l-Artikolu 287 tad-Direttiva 2006/112/KE, ir-Rumanija tista' teżenta mit-taxxa fuq il-valur miżjud ("VAT") lill-persuni taxxabbli li l-fatturat annwali tagħhom ma jaqbiżx l-ekwivalenti ta' EUR 35 000 fil-munita nazzjonali bir-rata tal-konverżjoni fil-jum tal-addeżjoni tagħha mal-Unjoni.
- (2) Permezz tad-Deċiżjoni ta' Implementazzjoni tal-Kunsill 2012/181/UE (²), ir-Rumanija ġiet awtorizzata tintroduċi miżura speċjali li tidderoga mill-Artikolu 287 tad-Direttiva 2006/112/KE (il-“miżura ta' deroga”) biex teżenta mill-VAT lil persuni taxxabbli li l-fatturat annwali tagħhom ma jaqbiżx l-ekwivalenti ta' EUR 65 000 fil-munita nazzjonali bir-rata tal-konverżjoni fil-jum tal-addeżjoni tagħha mal-Unjoni. Il-miżura ta' deroga skadet fit-31 ta' Diċembru 2014.
- (3) Permezz tad-Deċiżjoni ta' Implementazzjoni tal-Kunsill 2014/931/UE (³), ir-Rumanija ġiet awtorizzata tkompli tapplika l-miżura ta' deroga sal-31 ta' Diċembru 2017.
- (4) Permezz tad-Deċiżjoni ta' Implementazzjoni tal-Kunsill (UE) 2017/1855 (⁴), ir-Rumanija ġiet awtorizzata tapplika miżura speċjali biex tidderoga mill-Artikolu 287 tad-Direttiva 2006/112/KE biex teżenta mill-VAT lill-persuni taxxabbli li l-fatturat annwali tagħhom ma jaqbiżx l-ekwivalenti ta' EUR 88 500 fil-munita nazzjonali bir-rata tal-konverżjoni fil-jum tal-addeżjoni tagħha. Il-miżura ta' deroga ġiet awtorizzata sal-31 ta' Diċembru 2020, jew sad-dhul fis-sejjh ta' direttiva li temenda d-dispożizzjonijiet tal-Artikoli 281 sa 294 tad-Direttiva 2006/112/KE, skont liema data tiġi l-ewwel.

(¹) ĠU L 347, 11.12.2006, p. 1.

(²) Id-Deċiżjoni ta' Implementazzjoni tal-Kunsill 2012/181/UE tas-26 ta' Marzu 2012 li tawtorizza lir-Rumanija biex tintroduċi miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 92, 30.3.2012, p. 26).

(³) Id-Deċiżjoni ta' Implementazzjoni tal-Kunsill 2014/931/UE tas-16 ta' Diċembru 2014 li testendi l-applikazzjoni tad-Deċiżjoni ta' Implementazzjoni 2012/181/UE li tawtorizza lir-Rumanija ddahhal miżura ta' deroga speċjali mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 365, 19.12.2014, p. 145).

(⁴) Id-Deċiżjoni ta' Implementazzjoni tal-Kunsill (UE) 2017/1855 tal-10 ta' Ottubru 2017 li tawtorizza lir-Rumanija tapplika miżura speċjali ta' deroga għall-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 265, 14.10.2017, p. 19).

- (5) Fit-18 ta' Frar 2020, il-Kunsill adotta d-Direttiva (UE) 2020/285⁽⁵⁾, li emendat l-Artikolu 281 sa 294 tad-Direttiva 2006/112/KE fir-rigward tal-iskema speċjali għall-impriżi ż-żgħar. Id-Direttiva (UE) 2020/285 tippermetti wkoll lill-Istati Membri jeżentaw lil persuni taxxabbli li l-fatturat annwali tagħhom fl-Istat Membru ma jaqbiżx limitu massimu ta' EUR 85 000 jew l-ekwivalenti fil-munita nazzjonali.
- (6) Permezz tal-ittra rreġistrata mal-Kummissjoni fl-14 ta' Jannar 2020, ir-Rumanija talbet awtorizzazzjoni biex tkompli tapplika l-miżura ta' deroga wara l-31 ta' Dicembru 2020.
- (7) F'konformità mat-tieni subparagraphu tal-Artikolu 395(2) tad-Direttiva 2006/112/KE, il-Kummissjoni bagħtet lill-Istati Membri l-oħra, permezz tal-ittra datata t-18 ta' Frar 2020, it-talba li għamlet ir-Rumanija. Permezz ta' ittra datata d-19 ta' Frar 2020, il-Kummissjoni nnotifikat lir-Rumanija li kellha l-informazzjoni kollha meħtiega biex tqis it-talba.
- (8) Mill-informazzjoni pprovduta mir-Rumanija, jidher li r-raġunijiet għall-miżura ta' deroga għadhom ġeneralment l-istess. Il-miżura ta' deroga hija miżura ta' simplifikazzjoni li tnaqqas l-obbligi marbuta mal-VAT għal għadd ta' impriżi ż-żgħar. Tnaqqas ukoll il-piż fuq l-awtoritajiet tat-taxxa billi tneħhi l-bżonn li jiġi mmonitorjat il-ġbir ta' volum żgħir ta' dħul minn għadd akbar ta' impriżi ż-żgħar. Iż-żamma tal-limitu massimu kurrenti fir-rigward tal-eżenzjoni tidher li hija mod effettiv biex jiġi ffrankati riżorsi amministrattivi u biex titnaqqas l-evażjoni tat-taxxa.
- (9) Il-miżura ta' deroga hija, u se tibqa', fakultattiva għall-persuni taxxabbli. Il-persuni taxxabbli xorta jistgħu jagħżlu l-arrangamenti normali tal-VAT skont l-Artikolu 290 tad-Direttiva 2006/112/KE.
- (10) Skont l-informazzjoni pprovduta mir-Rumanija, il-miżura ta' deroga se jkollha effett negħiġibbli biss fuq l-ammont globali tad-dħul mill-VAT tar-Rumanija miġbur fl-istadju tal-konsum finali.
- (11) Il-miżura ta' deroga mhijiex se taffettwa b'mod negattiv lir-riżorsi proprii tal-Unjoni li jakkumulaw mill-VAT ghaliex ir-Rumanija se twettaq kalkolu ta' kumpens skont l-Artikolu 6 tar-Regolament tal-Kunsill (KEE, Euratom) Nru 1553/89⁽⁶⁾.
- (12) Minħabba l-impatt potenżjalment pozittiv tal-miżura ta' deroga bit-taqqis tal-piż amministrattiv u tal-ispejjeż ta' konformità għall-intrapriżi ż-ġħar u għall-awtoritajiet tat-taxxa, u l-assenza ta' kwalunkwe impatt kbir fuq id-dħul totali ġġenerat mill-VAT, jenħtieg li r-Rumanija tkun awtorizzata biex tkompli tapplika l-miżura ta' deroga.
- (13) Jenħtieg li l-awtorizzazzjoni li tiġi applikata l-miżura ta' deroga tkun limitata fiż-żmien. Jenħtieg li l-limitu ta' żmien ikun biżżejjed biex tkun tista' ssir evalwazzjoni tal-effettività u l-adegwatezza tal-limitu massimu. Barra minn hekk, skont l-Artikolu 3(1) tad-Direttiva (UE) 2020/285, l-Istati Membri għandhom jadottaw u jippubblikaw, sal-31 ta' Dicembru 2024, il-ligġijet, ir-regolamenti u d-dispożizzjonijiet amministrattivi meħtieġa biex jikkonformaw mal-Artikolu 1 ta' dik id-Direttiva, u jaġġikaw dawk id-dispożizzjonijiet mill-1 ta' Jannar 2025. Iku għalhekk adatt li r-Rumanija tkun awtorizzata tapplika l-miżura ta' deroga sal-31 ta' Dicembru 2024.
- (14) Għalhekk, id-Deċiżjoni ta' Implementazzjoni (UE) 2017/1855 jenħtieg li tiġi emdata skont dan,

ADOTTA DIN ID-DECIŻJONI:

Artikolu 1

Fl-Artikolu 2 tad-Deċiżjoni ta' Implementazzjoni (UE) 2017/1855, it-tieni paragrafu huwa sostitwit b'dan li ġej:

“Din id-Deċiżjoni għandha tapplika mill-1 ta' Jannar 2018 sal-31 ta' Dicembru 2024.”

⁽⁵⁾ Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitora għġaqqa korretta tal-iskema speċjali għall-impriżi ż-żgħar (GU L 62, 2.3.2020, p. 13).

⁽⁶⁾ Ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arrangamenti uniformi definitivi għall-ġbir ta' riżorsi proprii li jakkumulaw mit-taxxa tal-valur miżjud (GU L 155, 7.6.1989, p. 9).

Artikolu 2

Din id-Deċiżjoni għandha ssir effettiva fid-data tan-notifika tagħha.

Artikolu 3

Din id-Deċiżjoni hija indirizzata lir-Rumanija.

Magħmul fi Brussell, l-4 ta' Settembru 2020.

Għall-Kunsill

Il-President

M. ROTH
